

ورکرز ویلفیئر فنڈ کی انویسٹمنٹ کمیٹی کا اجلاس؛ فنڈز کی شفاف سرمایہ کاری پر زور

اسلام آباد (لیبر نیوز ویب) ورکرز ویلفیئر فنڈ کی انویسٹمنٹ کمیٹی کا 109 واں اجلاس چیئرمین فرخ شہزاد کی زیرِ صدارت سیکریٹریٹ میں منعقد ہوا، جس میں سیکرٹری فنڈ ذوالفقار احمد اور دیگر ممبران نے شرکت کی۔ اجلاس کا بنیادی مقصد مزدوروں کے فنڈز کی بہتر اور محفوظ مقامات پر سرمایہ کاری کے امور کا جائزہ لینا تھا۔

اجلاس کے دوران سیکرٹری ذوالفقار احمد نے شرکاء کو بتایا کہ وفاقی وزیر چوہدری سالک حسین کی خصوصی ہدایات کی روشنی میں محنت کشوں کی فلاح و بہبود کے منصوبوں کو تیز کیا جا رہا ہے۔ انہوں نے اس عزم کا اعادہ کیا کہ فنڈز کو مکمل شفافیت کے ساتھ محفوظ رکھتے ہوئے ان پر زیادہ سے زیادہ منافع حاصل کرنے کی کوشش کی جائے گی۔

چیئرمین فرخ شہزاد نے بھی اس بات پر زور دیا کہ سرمایہ کاری کے دوران ورکرز کے مفادات کا تحفظ اولین ترجیح ہونی چاہیے تاکہ حاصل شدہ منافع براہِ راست مزدور طبقہ کی زندگیوں میں بہتری لانے کے کام آ سکے۔